

ଶ୍ରୀରାମସ୍ତବରାଜଃ ସନକୁମାରସଂହିତାୟାମ୍

{॥ ଶ୍ରୀରାମସ୍ତବରାଜଃ ସନକୁମାରସଂହିତାୟାମ୍ ॥}

ଅସ୍ୟ ଶ୍ରୀରାମଚନ୍ଦ୍ରସ୍ତବରାଜସ୍ତୋତ୍ରମନ୍ଦସ୍ୟ ସନକୁମାରରକ୍ଷିଃ ।

ଶ୍ରୀରାମୋ ଦେବତା । ଅନୁଷ୍ଠୁପ୍ ଛନ୍ଦଃ । ସୀତା ବୀଜମ୍ । ହନୁମାନ୍ ଶକ୍ତିଃ ।

ଶ୍ରୀରାମପ୍ରୀତ୍ୟର୍ଥେ କପେ ବିନିଯୋଗଃ ॥

ସୂତ ଉବାଚ ।

ସର୍ବଶାସ୍ତ୍ରାର୍ଥଭୁବଂ ବ୍ୟାସଂ ସତ୍ୟବତୀସୁତମ୍ ।

ଧର୍ମପୁତ୍ରଃ ପ୍ରହୁଷ୍ଟାମ୍ନା ପ୍ରତ୍ୟୁବାଚ ମୁନୀଶ୍ବରମ୍ ॥ ୧ ॥

ସୂର୍ଯ୍ୟଶିର ଉବାଚ ।

ଉଗବନ୍ୟାଗିନୀଂ ଶ୍ରେଷ୍ଠ ସର୍ବଶାସ୍ତ୍ରବିଶାରଦ ।

କିଂ ତତ୍ତ୍ବଂ କିଂ ପରଂ ଜାପ୍ୟଂ କିଂ ଧ୍ୟାନଂ ମୁକ୍ତିସାଧନମ୍ ॥ ୨ ॥

ଶ୍ରୋତୁମିଚ୍ଛାମି ତସ୍ରର୍ବଂ ବ୍ରୁହି ମେ ମୁନିସଉମ ।

ବେଦବ୍ୟାସ ଉବାଚ ।

ଧର୍ମରାଜ ମହାଭାଗ ଶୁଣୁ ବକ୍ଷ୍ୟାମି ତତ୍ତ୍ବତଃ ॥ ୩ ॥

ଯସୂରଂ ଯଦ୍ଭୁଶୀତୀତଂ ଯଜ୍ଞୋତିରମଲଂ ଶିବମ୍ ।

ତଦେବ ପରମଂ ତତ୍ତ୍ବଂ କୈବଲ୍ୟପଦକାରଣମ୍ ॥ ୪ ॥

ଶ୍ରୀରାମେତି ପରଂ ଜାପ୍ୟଂ ତାରକଂ ବ୍ରହ୍ମସଞ୍ଜକମ୍ ।

ବ୍ରହ୍ମହତ୍ୟାଦିପାପଘ୍ନମିତି ବେଦବିଦୋ ବିଦୁଃ ॥ ୫ ॥

ଶ୍ରୀରାମ ରାମେତି ଜନା ଯେ ଜପନ୍ତି ଚ ସର୍ବଦା ।

ତେଷାଂ ଭୁକ୍ତିଷ୍ଠ ମୁକ୍ତିଷ୍ଠ ଭବିଷ୍ୟତି ନ ସଂଶୟଃ ॥ ୬ ॥

ସ୍ତବରାଜଂ ପୁରା ପ୍ରୋକ୍ତଂ ନାରଦେନ ଚ ଧୀମତା ।

ତସ୍ମିନ୍ ସମ୍ପ୍ରବକ୍ଷ୍ୟାମି ହରିଧ୍ୟାନପୁରଃସରମ୍ ॥ ୭ ॥

ତାପତ୍ରୟାଗ୍ନିଶମନଂ ସର୍ବାଘ୍ନୋଘନିକୃନ୍ତନମ୍ ।

ଦାରିଦ୍ର୍ୟଦୁଃଖଶମନଂ ସର୍ବସମ୍ପଦଂ ଶିବମ୍ ॥ ୮ ॥

ବିଜ୍ଞାନଫଲଦଂ ଦିବ୍ୟଂ ମୋକ୍ଷେକଫଲସାଧନମ୍ ।

ନମସ୍ତୃତ୍ୟ ପ୍ରବକ୍ଷ୍ୟାମି ରାମଂ କୃଷ୍ଣଂ ଜଗନ୍ନାଥମ୍ ॥ ୯ ॥

ଅଯୋଧ୍ୟାନଗରେ ରମ୍ୟେ ରତ୍ନମଣ୍ଡପମଧ୍ୟଗେ ।

ସ୍ଥରେକୂଳପତରୋର୍ମୁଲେ ରତ୍ନସିଂହାସନଂ ଶୁଭମ୍ ॥ ୧୦ ॥

ତନ୍ମଧ୍ୟେଃଷ୍ଟଦଲଂ ପଦ୍ମଂ ନାନାରତ୍ନେଷୁ ବେଷ୍ଟିତମ୍ ।

ସ୍ଥରେନ୍ନଧ୍ୟେ ଦାଶରଥୀଂ ସହସ୍ରାଦିତ୍ୟତେଜସମ୍ ॥ ୧୧ ॥

ପିତୁରଙ୍ଗଗତଂ ରାମମିନ୍ଦ୍ରନୀଳମଣିପ୍ରଭମ୍ ।

କୋମଳାଙ୍ଗଂ ବିଶାଳାକ୍ଷଂ ବିଦ୍ୟୁଦ୍ବର୍ଣାମ୍ବୁରାବୃତମ୍ ॥ ୧୨ ॥

ଭାନୁକୋଟିପ୍ରତୀକାଶଂ କିରୀଟେନ ବିରାଜିତମ୍ ।

ରତ୍ନଗ୍ନୌବେଦ କେୟୂରରତ୍ନକୁଣ୍ଡଳମଣ୍ଡିତମ୍ ॥ ୧୩ ॥

ରତ୍ନକଙ୍କଶମଞ୍ଜୀରକଟିସୂତ୍ରେରଲଙ୍କୃତମ୍ ।

ଶ୍ରୀବତ୍ସକୌସୁଭୋରଞ୍ଜଂ ମୁକ୍ତାହାରୋପଶୋଭିତମ୍ ॥ ୧୪ ॥

ଦିବ୍ୟରତ୍ନସମାୟୁକ୍ତମୁଦ୍ରିକାଭିଲଞ୍ଜିତମ୍ ।

ରାଘବଂ ଦ୍ବିତୁଳଂ ବାଲଂ ରାମମୀକ୍ଷୟିତାନନମ୍ ॥ ୧୫ ॥

ତୁଲସୀକୁନ୍ଦମନ୍ଦାରପୁଷ୍ପମାଲ୍ୟେରଲଞ୍ଜିତମ୍ ।

କର୍ପୂରାଗରୁକସ୍ମୃତଦିବ୍ୟଗନ୍ଧାନୁଲେପନମ୍ ॥ ୧୬ ॥

ଯୋଗଶାସ୍ତ୍ରେଷ୍ବଭିରତଂ ଯୋଗେଶଂ ଯୋଗଦାୟକମ୍ ।

ସଦା ଭରତସୌମିତ୍ରିଶତ୍ରୁଘ୍ନେରୁପଶୋଭିତମ୍ ॥ ୧୭ ॥

ବିଦ୍ୟାଧରସୁରାଧୀଶସିଦ୍ଧଗନ୍ଧର୍ବକିନ୍ନରୈଃ ।

ଯୋଗୀନ୍ଦ୍ରେନ୍ଦ୍ରାରଦାଦୈଃ ସ୍ବୟମାନମହର୍ନିଶମ୍ ॥ ୧୮ ॥

ବିଶ୍ବମିତ୍ରବସିଷ୍ଠାଦିମୁନିଭିଃ ପରିସେବିତମ୍ ।

ସନକାଦିମୁନିଶ୍ରେଷ୍ଠେର୍ଯୋଗିବୃନ୍ଦେଷ୍ଠ ସେବିତମ୍ ॥ ୧୯ ॥

ରାମଂ ରଘୁବରଂ ବୀରଂ ଧନୁର୍ବେଦବିଶାରଦମ୍ ।

ମଙ୍ଗଲାୟତନଂ ଦେବଂ ରାମଂ ରାଜୀବଲୋଚନମ୍ ॥ ୨୦ ॥

ସର୍ବଶାସ୍ତ୍ରାର୍ଥତତ୍ତ୍ବଜ୍ଞମାନନ୍ଦକରସୁନ୍ଦରମ୍ ।

କୌସଲ୍ୟାନନ୍ଦନଂ ରାମଂ ଧନୁର୍ବାଣଧରଂ ହରିମ୍ ॥ ୨୧ ॥

ଏବଂ ସଞ୍ଚିନ୍ତୟନ୍ବିଷ୍ଣୁଂ ଯଜ୍ଞୋତିରମଲଂ ବିଭୁମ୍ ।

ପ୍ରହୁଷ୍ଟମାନସୋ ଭୂତ୍ବା ମୁନିବର୍ଯ୍ୟଃ ସ ନାରଦଃ ॥ ୨୨ ॥

ସର୍ବଲୋକହିତାର୍ଥାୟ ତୁଷ୍ଟାବ ରଘୁନନ୍ଦନମ୍ ।

କୃତାଞ୍ଜଲିପୁଟୋ ଭୂତ୍ବା ଚିନ୍ତୟନ୍ନଭୂତଂ ହରିମ୍ ॥ ୨୩ ॥

ଯଦେକଂ ଯତ୍ନଂ ନିତ୍ୟଂ ଯଦନନ୍ତଂ ଚିଦାତ୍ମକମ୍ ।

ଯଦେକଂ ବ୍ୟାପକଂ ଲୋକେ ତଦୂପଂ ଚିନ୍ତୟାମ୍ୟହମ୍ ॥ ୨୪ ॥

ବିଜ୍ଞାନହେତୁଂ ବିମଲାୟତାକ୍ଷଂ ପ୍ରଜ୍ଞାନରୂପଂ ସ୍ବସ୍ମୃତୈକହେତୁମ୍ ।

ଶ୍ରୀରାମଚନ୍ଦ୍ରଂ ହରିମାଦିଦେବଂ ପରାତ୍ମଂ ରାମମହଂ ଭଜାମି ॥ ୨୫ ॥

କବିଂ ପୁରାଣଂ ପୁରୁଷଂ ପୁରସ୍ତାସ୍ତନାତନଂ ଯୋଗିନମୀଶିତାରମ୍ ।

ଅଶୋରଶୀଘ୍ରାଂସମନନ୍ତବୀର୍ଯ୍ୟଂ ପ୍ରାଣେଶ୍ବରଂ ରାମମସୌଦାମନି ॥ ୨୬ ॥

ନାରଦ ଭବାତ ।

ନାରାୟଣଂ ଜଗନ୍ନାଥମଭିରାମଂ ଜଗତ୍ପତିମ୍ ।

କବିଂ ପୁରାଣଂ ବାଗୀଶଂ ରାମଂ ଦଶରଥାତ୍ମକମ୍ ॥ ୨୭ ॥

ରାଜରାଜଂ ରଘୁବରଂ କୌସଲ୍ୟାନନ୍ଦବର୍ଧନମ୍ ।

ଭର୍ଗଂ ବରେଣ୍ୟଂ ବିଶ୍ବବେଶଂ ରଘୁନାଥଂ ଜଗଦ୍ଭୂମ୍ ॥ ୨୮ ॥

ସତ୍ୟଂ ସତ୍ୟପ୍ରିୟଂ ଶ୍ରେଷ୍ଠଂ ଜାନକୀବଲ୍ଲଭଂ ବିଭୁମ୍ ।

ସୌମିତ୍ରିପୂର୍ବକଂ ଶାନ୍ତଂ କାମଦଂ କମଲେଷଣମ୍ ॥ ୨୯ ॥

ଆଦିତ୍ୟଂ ରବିମୀଶାନଂ ଘୃଣିଂ ସୂର୍ଯ୍ୟମନାମୟମ୍ ।

ଆନନ୍ଦରୂପିଣଂ ସୌମ୍ୟଂ ରାଘବଂ କରୁଣାମୟମ୍ ॥ ୩୦ ॥

କାମଦଗ୍ଧ୍ୟଂ ତପୋମୂର୍ତ୍ତିଂ ରାମଂ ପରଶୁଧାରିଣମ୍ ।

ବାକ୍ପତିଂ ବରଦଂ ବାଚ୍ୟଂ ଶ୍ରୀପତିଂ ପକ୍ଷିବାହନମ୍ ॥ ୩୧ ॥

ଶ୍ରୀଶାର୍ତ୍ତଗଧାରିଣଂ ରାମଂ ଚିନ୍ତାଧାନନ୍ଦବିଗ୍ରହମ୍ ।

ହଲଧୃଗ୍ବିଷ୍ଣୁମୀଶାନଂ ବଲରାମଂ କୃପାନିଧିମ୍ ॥ ୩୨ ॥

ଶ୍ରୀବଲ୍ଲଭଂ କୃପାନାଥଂ ଜଗନ୍ନୋହନମରୂପମ୍ ।

ମହାକୂର୍ମବରାହାଦିରୂପଧାରିଣମବ୍ୟୟମ୍ ॥ ୩୩ ॥

ବାସୁଦେବଂ ଜଗଦ୍ୟୋନିମନାଦିନିଧନଂ ହରିମ୍ ।

ଗୋବିନ୍ଦଂ ଗୋପତିଂ ବିଷ୍ଣୁଂ ଗୋପୀଜନମନୋହରମ୍ ॥ ୩୪ ॥

ଗୋଗୋପାଲପରୀବାରଂ ଗୋପକନ୍ୟାସମାବୃତମ୍ ।

ବିଦ୍ୟୁସ୍ତୁଞ୍ଜପ୍ରତୀକାଶଂ ରାମଂ କୃଷ୍ଣଂ ଜଗନ୍ନାଥମ୍ ॥ ୩୫ ॥

ଗୋଗୋପିକାସମାକୀର୍ଣ୍ଣଂ ବେଶୁବାଦନତପ୍ତରମ୍ ।

କାମରୂପଂ କଲାବନ୍ଧୁଂ କାମିନୀକାମଦଂ ବିଭୁମ୍ ॥ ୩୬ ॥

ମନ୍ମଥଂ ମଥୁରାନାଥଂ ମାଧବଂ ମକରଧ୍ବଜମ୍ ।

ଶ୍ରୀଧରଂ ଶ୍ରୀକରଂ ଶ୍ରୀଶଂ ଶ୍ରୀନିବାସଂ ପରାପୁରମ୍ ॥ ୩୭ ॥

ଭୂତେଶଂ ଭୂପତିଂ ଭଦ୍ରଂ ବିଭୂତିଂ ଭୂତିଭୂଷଣମ୍ ।

ସର୍ବଦୁଃଖହରଂ ବୀରଂ ଦୁଷ୍ଟଦାନବବୈରିଣମ୍ ॥ ୩୮ ॥

ଶ୍ରୀନୃସିଂହଂ ମହାବାହୁଂ ମହାନ୍ତଂ ଦୀପ୍ତଜେତସମ୍ ।

ଚିଦାନନ୍ଦମୟଂ ନିତ୍ୟଂ ପ୍ରଣବଂ ଜ୍ୟୋତିରୂପିଣମ୍ ॥ ୩୯ ॥

ଆଦିତ୍ୟମଣ୍ଡଳଗତଂ ନିଷ୍ଠିତାର୍ଥସ୍ବରୂପିଣମ୍ ।

ଭକ୍ତପ୍ରିୟଂ ପଦ୍ମନେତ୍ରଂ ଭକ୍ତାନାମୀହିତପ୍ରଦମ୍ ॥ ୪୦ ॥

କୌସଲ୍ୟୟଂ କଲ୍ୟାଣୀଂ କାକୁତ୍ସଂ କମଳାପ୍ରିୟମ୍ ।

ସିଂହାସନେ ସମାସୀନଂ ନିତ୍ୟବ୍ରତମକଲ୍ମଷମ୍ ॥ ୪୧ ॥

ବିଶ୍ବମିତ୍ରପ୍ରିୟଂ ଦାନ୍ତଂ ସ୍ବଦାରନିଯତବ୍ରତମ୍ ।

ଯଜ୍ଞେଶଂ ଯଜ୍ଞପୁରୁଷଂ ଯଜ୍ଞପାଲନତପ୍ତରମ୍ ॥ ୪୨ ॥

ସତ୍ୟସନ୍ଧଂ ଜିତକ୍ରୋଧଂ ଶରଣାଗତବସୁଲମ୍ ।

ସର୍ବକ୍ଲେଶାପହରଣଂ ବିଭୀଷଣବରପ୍ରଦମ୍ ॥ ୪୩ ॥

ଦଶଗ୍ରୀବହରଂ ରୌଦ୍ରଂ କେଶବଂ କେଶମର୍ଦ୍ଦନମ୍ ।

ବାଲିପ୍ରମଥନଂ ବୀରଂ ସୁଗ୍ରୀବେଽହିତରାଜ୍ୟଦମ୍ ॥ ୪୪ ॥

ନରବାନରଦେବୈଷ୍ଣସେବିତଂ ହନୁମତ୍ପ୍ରିୟମ୍ ।

ଶୁଭଂ ସୁକ୍ଷ୍ମଂ ପରଂ ଶାନ୍ତଂ ତାରକାବ୍ରହ୍ମରୂପିଣମ୍ ॥ ୪୫ ॥

ସର୍ବଭୂତାତ୍ମଭୂତସ୍ତଂ ସର୍ବାଧାରଂ ସନାତନମ୍ ।

ସର୍ବକାରଣକର୍ତ୍ତାରଂ ନିଦାନଂ ପ୍ରକୃତେଃ ପରମ୍ ॥ ୪୬ ॥

ନିରାମୟଂ ନିରାଭାସଂ ନିରବଧଂ ନିରଞ୍ଜନମ୍ ।

ନିତ୍ୟାନନ୍ଦଂ ନିରାକାରମ୍ବୈତଂ ତମସଃ ପରମ୍ ॥ ୪୭ ॥

ପରାପୁରତରଂ ତତ୍ତ୍ୱଂ ସତ୍ୟାନନ୍ଦଂ ଚିଦାମ୍ବକମ୍ ।
ମନସା ଶିରସା ନିତ୍ୟଂ ପ୍ରଣମାମି ରଘୁଭୀମମ୍ ॥ ୪୮ ॥

ସୂର୍ଯ୍ୟମଶ୍ୱିତମଧ୍ୟାହ୍ନଂ ରାମଂ ସୀତାସମନ୍ବିତମ୍ ।
ନମାମି ପୁଣ୍ଡରୀକାକ୍ଷମମେଘଂ ଗୁରୁତପ୍ତରମ୍ ॥ ୪୯ ॥

ନମୋଽସ୍ତୁ ବାସୁଦେବାୟ ଜ୍ୟୋତିଷାଂ ପତୟେ ନମଃ ।
ନମୋଽସ୍ତୁ ରାମଦେବାୟ ଜଗଦାନନ୍ଦରୂପିଣେ ॥ ୫୦ ॥

ନମୋ ବେଦାନ୍ତନିଷ୍ଠାୟ ଯୋଗିନେ ବ୍ରହ୍ମବାଦିନେ ।
ମାୟାମୟନିରାସାୟ ପ୍ରପନ୍ନଜନସେବିନେ ॥ ୫୧ ॥

ବନ୍ଦାମହେ ମହେଶାନନ୍ଦଶ୍ରବଣୋଦଶ୍ରବଣମ୍ ।
ଜାନକୀହୃଦୟାନନ୍ଦବର୍ଧନଂ ରଘୁନନ୍ଦନମ୍ ॥ ୫୨ ॥

ଉତ୍ପଳୁମଲକୋମଲୋତ୍ପଳଦଳଶ୍ୟାମାୟ ରାମାୟ ତେ
କାମାୟ ପ୍ରମଦାମନୋହରଗୁଣଗ୍ରାମାୟ ରାମାମ୍ବନେ ।
ଯୋଗାରୂତମୁନୀନ୍ଦ୍ରମାନସସରୋହଂସାୟ ସଂସାରବିଧ୍ୱଂସାୟ
ଝୁରଦୋଳସେ ରଘୁକୁଲୋତ୍ତଂସାୟ ପୁଂସେ ନମଃ ॥ ୫୩ ॥

ଉବୋଭବଂ ବେଦବିଦାଂ ବରିଷ୍ଠମାଦିତ୍ୟଚନ୍ଦ୍ରାନଲସୁପ୍ରଭାବମ୍ ।
ସର୍ବାମ୍ବକଂ ସର୍ବଗତସ୍ବରୂପଂ ନମାମି ରାମଂ ତମସଃ ପରସ୍ତାତ୍ ॥ ୫୪ ॥

ନିରଞ୍ଜନଂ ନିଃସ୍ପତିମଂ ନିରୀହଂ ନିରାଗ୍ରୟଂ ନିଷ୍କଲମପ୍ରପଞ୍ଚମ୍ ।
ନିତ୍ୟଂ ଧ୍ରୁବଂ ନିର୍ବିଷୟସ୍ବରୂପଂ ନିରନ୍ତରଂ ରାମମହଂ ଭଜାମି ॥ ୫୫ ॥

ଭବାବିପୋତଂ ଭରତାଗ୍ରଜଂ ତଂ ଭକ୍ତପ୍ରିୟଂ ଭାନୁକୁଲପ୍ରଦୀପମ୍ ।

ଭୂତତ୍ରିନାଥଂ ଭୁବନାଧିପଂ ତଂ ଭଜାମି ରାମଂ ଭବରୋଗବୈଦ୍ୟମ୍ ॥ ୫୬ ॥

ସର୍ବାଧିପତ୍ୟଂ ସମରାଜ୍ୟଧୀରଂ ସତ୍ୟଂ ଚିଦାନନ୍ଦମୟସ୍ବରୂପମ୍ ।

ସତ୍ୟଂ ଶିବଂ ଶାନ୍ତିମୟଂ ଶରଣ୍ୟଂ ସନାତନଂ ରାମମହଂ ଭଜାମି ॥ ୫୭ ॥

କାର୍ଯ୍ୟକ୍ରିୟାକାରଣମପ୍ରମେୟଂ କବିଂ ପୁରାଣଂ କମଳାୟତାକ୍ଷମ୍ ।

କୁମାରବେଦ୍ୟଂ କରୁଣାମୟଂ ତଂ କଲ୍ପଦ୍ରୁମଂ ରାମମହଂ ଭଜାମି ॥ ୫୮ ॥

ତ୍ରେଲୋକ୍ୟନାଥଂ ସରସୀରୁହାକ୍ଷଂ ଦୟାନିଧିଂ ଦ୍ବନ୍ଦ୍ବବିନାଶହେତୁମ୍ ।

ମହାବଲଂ ବେଦବିଧିଂ ସୁରେଶଂ ସନାତନଂ ରାମମହଂ ଭଜାମି ॥ ୫୯ ॥

ବେଦାନ୍ତବେଦ୍ୟଂ କବିମୀଶିତାରମନାଦିମଧ୍ୟାନ୍ତମଚିନ୍ତ୍ୟମାଦ୍ୟମ୍ ।

ଅଗୋଚରଂ ନିର୍ମଲମେକରୂପଂ ନମାମି ରାମଂ ତମସଃ ପରସ୍ତାତ୍ ॥ ୬୦ ॥

ଅଶେଷବେଦାତ୍ମକମାଦିସଞ୍ଜ୍ଞମଜଂ ହରିଂ ବିଷ୍ଣୁମନନ୍ତମାଦ୍ୟମ୍ ।

ଅପାରସଂବିଷ୍ଣୁମେକରୂପଂ ପରାପୁରଂ ରାମମହଂ ଭଜାମି ॥ ୬୧ ॥

ତତ୍ତ୍ବସ୍ବରୂପଂ ପୁରୁଷଂ ପୁରାଣଂ ସ୍ବତେଜସା ପୁରିତବିଶ୍ବମେକମ୍ ।

ରାଜାଧିରାଜଂ ରବିମଣ୍ଡଲକ୍ଷ୍ମ୍ୟଂ ବିଶ୍ବବେଶ୍ବରଂ ରାମମହଂ ଭଜାମି ॥ ୬୨ ॥

ଲୋକାଭିରାମଂ ରଘୁବଂଶନାଥଂ ହରିଂ ଚିଦାନନ୍ଦମୟଂ ମୁକୁନ୍ଦମ୍ ।

ଅଶେଷବିଦ୍ୟାଧିପତିଂ କବୀନ୍ଦ୍ରଂ ନମାମି ରାମଂ ତମସଃ ପରସ୍ତାତ୍ ॥ ୬୩ ॥

ଯୋଗୀନ୍ଦ୍ରସଞ୍ଜେଷ୍ଠ ସୁସେବ୍ୟମାନଂ ନାରାୟଣଂ ନିର୍ମଲମାଦିଦେବମ୍ ।

ନତୋଽସ୍ମି ନିତ୍ୟଂ ଜଗଦେକନାଥମାଦିତ୍ୟବର୍ଣ୍ଣଂ ତମସଃ ପରସ୍ମାତ୍ ॥ ୨୪ ॥

ବିଭୂତିଦଂ ବିଶ୍ୱବସ୍ତୁଜଂ ବିରାମଂ ରାଜେନ୍ଦ୍ରମୀଶଂ ରଘୁବଂଶନାଥମ୍ ।
ଅଚିନ୍ତ୍ୟମବ୍ୟକ୍ତମନନ୍ତମୂର୍ତ୍ତିଂ ଜ୍ୟୋତିର୍ମୟଂ ରାମମହଂ ଭଜାମି ॥ ୨୫ ॥

ଅଶେଷସଂସାରବିହାରହୀନମାଦିତ୍ୟଗଂ ପୂର୍ଣ୍ଣସୁଖାଭିରାମମ୍ ।
ସମସ୍ତସାକ୍ଷିଂ ତମସଃ ପରସ୍ମାନ୍ନାରାୟଣଂ ବିଷ୍ଣୁମହଂ ଭଜାମି ॥ ୨୬ ॥

ମୁନୀନ୍ଦ୍ରଗୁହ୍ୟଂ ପରିପୂର୍ଣ୍ଣକାମଂ କଲାନିଧିଂ କଲ୍ଲସନାଶହେତୁମ୍ ।
ପରାପୂର୍ଂ ଯପୂରମଂ ପବିତ୍ରଂ ନମାମି ରାମଂ ମହତୋ ମହାନ୍ତମ୍ ॥ ୨୭ ॥

ବ୍ରହ୍ମା ବିଷ୍ଣୁଶ୍ଚ ରୁଦ୍ରଶ୍ଚ ଦେବେନ୍ଦ୍ରୋ ଦେବତାସ୍ତଥା ।
ଆଦିତ୍ୟାଦିଗ୍ରହାଞ୍ଜେବ ଡ୍ବମେବ ରଘୁନନ୍ଦନ ॥ ୨୮ ॥

ତାପସା ରକ୍ଷୟଃ ସିଦ୍ଧାଃ ସାଧ୍ୟାଶ୍ଚ ମରୁତସ୍ତଥା ।
ବିପ୍ରା ବେଦାସ୍ତଥା ଯଜ୍ଞାଃ ପୁରାଣଧର୍ମସଂହିତାଃ ॥ ୨୯ ॥

ବର୍ଣ୍ଣାଶ୍ରମାସ୍ତଥା ଧର୍ମା ବର୍ଣ୍ଣଧର୍ମାସ୍ତଥୈବ ଚ ।
ଯକ୍ଷରାକ୍ଷସଗନ୍ଧର୍ବାଦିକ୍ପାଲା ଦିଗ୍ଗଜାଦୟଃ ॥ ୩୦ ॥

ସନକାଦିମୁନିଶ୍ରେଷ୍ଠାସ୍ତ୍ରବମେବ ରଘୁପୁଙ୍ଗବ ।
ବସବୋଽଞ୍ଜୋ ବ୍ରହ୍ମା କାଲା ରୁଦ୍ରା ଏକାଦଶ ସ୍ତୂତାଃ ॥ ୩୧ ॥

ତାରକା ଦଶ ଦିକ୍ ତୈବ ଡ୍ବମେବ ରଘୁନନ୍ଦନ ।
ସପ୍ତଦ୍ବୀପାଃ ସମୁଦ୍ରାଶ୍ଚ ନଗା ନଦ୍ୟସ୍ତଥା ଦୁମାଃ ॥ ୩୨ ॥

ସ୍ଥାବରା ଜଙ୍ଗମାଶ୍ଚୈବ ତ୍ବମେବ ରଘୁନାୟକ ।

ଦେବତିର୍ଯ୍ୟତମନୁଷ୍ୟାଣାଂ ଦାନବାନାଂ ତଥୈବ ଚ ॥ ୭୩ ॥

ମାତା ପିତା ତଥା ଭ୍ରାତା ତ୍ବମେବ ରଘୁବଲ୍ଲଭ ।

ସର୍ବେଷାଂ ତ୍ବଂ ପରଂ ବ୍ରହ୍ମ ତ୍ବନ୍ନୟଂ ସର୍ବମେବ ହି ॥ ୭୪ ॥

ତ୍ବମକ୍ଷରଂ ପରଂ ଜ୍ୟୋତିସ୍ତ୍ବମେବ ପୁରୁଷୋତ୍ତମ ।

ତ୍ବମେବ ତାରକଂ ବ୍ରହ୍ମ ତ୍ବତ୍ତୋନ୍ୟନୈବ କିଞ୍ଚନ ॥ ୭୫ ॥

ଶାନ୍ତଂ ସର୍ବଗତଂ ସୂକ୍ଷ୍ମଂ ପରଂ ବ୍ରହ୍ମ ସନାତନମ୍ ।

ରାଜୀବଲୋଚନଂ ରାମଂ ପ୍ରଣମାମି ଜଗଦ୍ୱିତିମ୍ ॥ ୭୬ ॥

ବ୍ୟାସ ଉବାଚ ।

ତତଃ ପ୍ରସନ୍ନଃ ଶ୍ରୀରାମଃ ପ୍ରୋବାଚ ମୁନିପୁଞ୍ଜବମ୍ ।

ତୁଷ୍ଟୋଽସ୍ମି ମୁନିଶାର୍ଦ୍ଧୁଲ ବୃଣୀଷ୍ଠ ବରମୁତ୍ତମମ୍ ॥ ୭୭ ॥

ନାରଦ ଉବାଚ ।

ଯଦି ତୁଷ୍ଟୋଽସି ସର୍ବଞ୍ଜ ଶ୍ରୀରାମ କରୁଣାନିଧେ ।

ତ୍ବନ୍ନୃତିଦର୍ଶନେନୈବ କୃତାର୍ଥୋଽହଂ ଚ ସର୍ବଦା ॥ ୭୮ ॥

ଧନ୍ୟୋଽହଂ କୃତକୃତ୍ୟୋଽହଂ ପୁଣ୍ୟୋଽହଂ ପୁରୁଷୋତ୍ତମ ।

ଅଦ୍ୟ ମେ ସଫଲଂ ଜନ୍ମ ଜୀବିତଂ ସଫଲଂ ଚ ମେ ॥ ୭୯ ॥

ଅଦ୍ୟ ମେ ସଫଲଂ ଜ୍ଞାନମଦ୍ୟ ମେ ସଫଲଂ ତପଃ ।

ଅଦ୍ୟ ମେ ସଫଲଂ କର୍ମ ତ୍ବଫାଦାମ୍ଭୋଜଦର୍ଶନାତ୍ ।

ଅଦ୍ୟ ମେ ସଫଲଂ ସର୍ବଂ ତ୍ବନ୍ନାମସ୍ମରଣଂ ତଥା ॥ ୮୦ ॥

ତ୍ବପ୍ତାଦାମ୍ଭୋରୁହ୍ବବନ୍ଦ୍ବସଭକ୍ତିଂ ଦେହି ରାଘବ ।

ତତଃ ପରମସମ୍ପ୍ରୀତଃ ସ ରାମଃ ପ୍ରାହ ନାରଦମ୍ ॥ ୮୧ ॥

ଶ୍ରୀରାମ ଉବାଚ ।

ମୁନିବର୍ଯ୍ୟ ମହାଭାଗ ମୁନେତ୍ବିଷ୍ଠଂ ଦଦାମି ତେ ।

ଯତ୍ବୟା ଚେଷ୍ଟିତଂ ସର୍ବ ମନସା ତତ୍ତ୍ବିଷ୍ୟତି ॥ ୮୨ ॥

ନାରଦ ଉବାଚ ।

ବରଂ ନ ଯାତେ ରଘୁନାଥ ଯୁଷ୍ମତ୍ପଦାକ୍ଷତ୍ବଃ ସତତଂ ମମାସୁ ।

ଇଦଂ ପ୍ରିୟଂ ନାଥ ବରଂ ହି ଯାତେ ପୁନଃପୁନସ୍ତ୍ବାମିଦମେବ ଯାତେ ॥ ୮୩ ॥

ବ୍ୟାସ ଉବାଚ ।

ଇତ୍ୟେବମତିତୋ ରାମଃ ପ୍ରାଦାଉଷ୍ଣେ ବରାନ୍ତରମ୍ ।

ବୀରୋ ରାମୋ ମହାତେଜଃ ସଚ୍ଚିଦାନନ୍ଦବିଗ୍ରହଃ ॥ ୮୪ ॥

ଅଦ୍ବୈତମମଲଂ ଜ୍ଞାନଂ ସ୍ବନ୍ନାମସ୍ମରଣଂ ତଥା ।

ଅନ୍ତର୍ଦ୍ଧ୍ୟୌ ଜଗନ୍ନାଥଃ ପୁରତସ୍ତସ୍ୟ ରାଘବଃ ॥ ୮୫ ॥

ଇତି ଶ୍ରୀରଘୁନାଥସ୍ୟ ସ୍ତବରାଜମନୁଷ୍ଠମମ୍ ।

ସର୍ବସୌଭାଗ୍ୟସମ୍ପତ୍ତିଦାୟକଂ ମୁକ୍ତିଦଂ ଶୁଭମ୍ ॥ ୮୬ ॥

କଥିତଂ ବ୍ରହ୍ମପୁତ୍ରେଣ ବେଦାନାଂ ସାରମୁଷ୍ଠମମ୍ ।

ଗୁହ୍ୟାଦ୍ଗୁହ୍ୟତମଂ ଦିବ୍ୟଂ ତବ ସ୍ନେହାତ୍ମକୀର୍ତ୍ତିତମ୍ ॥ ୮୭ ॥

ଯଃ ପଠେକ୍ଷୁଯାଦ୍ବାପି ତ୍ରିସନ୍ଧ୍ୟାଂ ଶ୍ରଦ୍ଧୟାନ୍ବିତଃ ।

ବ୍ରହ୍ମହତ୍ୟାଦିପାପାନି ତସ୍ମିନ୍ନାପି ବହୁନି ଚ ॥ ୮୮ ॥

ସ୍ବର୍ଣ୍ଣସ୍ତେୟଂ ସୁରାପାନଂ ଗୁରୁତଲ୍ପଗତିସ୍ତଥା ।

ଗୋବଧାଦ୍ୟପପାପାନି ଅନୁତାମ୍ନସ୍ବଦାନି ଚ ॥ ୮୯ ॥

ସର୍ବେଃ ପ୍ରମୁତ୍ୟତେ ପାପେଃ କଲ୍ପାୟୁତଶତୋଭବେଃ ।

ମାନସଂ ବାଚିକଂ ପାପଂ କର୍ମଣା ସମୁପାର୍ଜିତମ୍ ॥ ୯୦ ॥

ଶ୍ରୀରାମସ୍ଥରଣେନୈବ ତତ୍ସନ୍ଧ୍ୟାନ୍ନଶ୍ୟତି ଧ୍ରୁବମ୍ ।

ଇଦଂ ସତ୍ୟମିଦଂ ସତ୍ୟଂ ସତ୍ୟମେତଦିହୋତ୍ୟତେ ॥ ୯୧ ॥

ରାମଂ ସତ୍ୟଂ ପରଂ ବ୍ରହ୍ମ ରାମାକୃଷ୍ଣିନ୍ନ ବିଦ୍ୟତେ ।

ତସ୍ମାଦ୍ରାମସ୍ବରୂପଂ ହି ସତ୍ୟଂ ସତ୍ୟମିଦଂ ଜଗତ୍ ॥ ୯୨ ॥

ଶ୍ରୀରାମଚନ୍ଦ୍ର ରଘୁପୁଙ୍ଗବ ରାଜବର୍ଯ୍ୟ

ରଜେନ୍ଦ୍ର ରାମ ରଘୁନାୟକ ରାଘବେଶ ।

ରାଜାଧିରାଜ ରଘୁନନ୍ଦନ ରାମଚନ୍ଦ୍ର

ଦାସୋଽହମଦ୍ୟଭବତଃ ଶରଣାଗତୋଽସ୍ମି ॥ ୯୩ ॥

ବୈଦେହୀସହିତଂ ସୁରଦୁମତଲେ ହୈମେ ମହାମଣ୍ଡପେ ମଧ୍ୟା

ପୁଞ୍ଜକୃତାସନେ ମଣିମୟେ ବୀରାସନେ ସଂସ୍ଥିତମ୍ ।

ଅଗ୍ରେ ବାଚୟତି ପ୍ରଭଞ୍ଜନସୁତେ ତତ୍ତ୍ବଂ ମୁନିନ୍ଦ୍ରେଃ ପରଂ

ବ୍ୟାଗ୍ୟାତଂ ଭରତାଦିଭିଃ ପରିବୃତଂ ରାମଂ ଭଜେ ଶ୍ୟାମଲମ୍ ॥ ୯୪ ॥

ରାମଂ ରତ୍ନକିରୀଟକୁଣ୍ଡଲଯୁତଂ କେୟୁରହାରାନ୍ବିତଂ
ସୀତାଲଙ୍ଘିତବାମଭାଗମମଲଂ ସିଂହାସନସ୍ଥଂ ବିଭୁମ୍ ।
ସୁଗ୍ରୀବାଦିହରୀଶ୍ବରୈଃ ସୁରଗଣୈଃ ସଂସେବ୍ୟମାନଂ ସଦା
ବିଶ୍ବାମିତ୍ରପରାଶରାଦିମୁନିଭିଃ ସଂସ୍ଥାପନଂ ପ୍ରଭୁମ୍ ॥ ୯୫ ॥

ସକଲଗୁଣନିଧାନଂ ଯୋଗିଭିଃ ସ୍ଥାପନଂ
ଭୁଜବିଜିତସମାନଂ ରାକ୍ଷସେନ୍ଦ୍ରାଦିମାନମ୍ ।
ମହିତନୃପଭୟାନଂ ସୀତାୟା ଶୋଭମାନଂ
ସ୍ଥର ହୃଦୟ ବିମାନଂ ବ୍ରହ୍ମ ରାମାଭିଧାନମ୍ ॥ ୯୬ ॥

ରଘୁବର ତବ ମୂର୍ତ୍ତିର୍ମାମକେ ମାନସାବ୍ଧେ
ନରକଗତିହରଂ ତେ ନାମଧେୟଂ ମୁଖେ ମେ ।
ଅନିଶମତୁଲଭକ୍ତ୍ୟା ମସ୍ତକଂ ତ୍ବପ୍ସାଦାବ୍ଧେ
ଭବଜଲନିଧିମଗ୍ନଂ ରକ୍ଷମାମାର୍ତ୍ତବନ୍ଧୋ ॥ ୯୭ ॥

ରାମରତ୍ନମହଂ ବନ୍ଧେ ଚିତ୍ରକୁଟପତିଂ ହରିମ୍ ।
କୌସଲ୍ୟାଭକ୍ତିସମୂତଂ ଜାନକୀକଣ୍ଠଭୂଷଣମ୍ ॥ ୯୮ ॥

ଇତି ଶ୍ରୀସନକୁମାରସଂହିତାୟାଂ ନାରଦୋକ୍ତଂ ଶ୍ରୀରାମସ୍ତବରାଜସ୍ତୋତ୍ରଂ ସମ୍ପୂର୍ଣ୍ଣମ୍ ॥

Encoded and proofread by Madhavi U mupadrasta at gmail.com

Please send corrections to sanskrit@cheerful.com

Last updated @oday

<http://sanskritdocuments.org>

Rama Stavaraja Lyrics in Oriya PDF

% File name : rAmastavarAjastotra.itx

% Category : stavarAja

% Location : doc_raama

% Language : Sanskrit

% Subject : philosophy/hinduism/religion

% Transliterated by : Madhavi U mupadrasta at gmail.com

% Proofread by : Madhavi U mupadrasta at gmail.com

% Description-comments : sanatkumArasaMhitAyAM nAradoktam

% Latest update : June 23, 2012

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website